

افغانستان آزاد – آزاد افغانستان

AA-AA

چو کشور نياشت تن من مباد بدین بوم ویر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

سیاسی	Political
-------	-----------

محمد ایاز نوری

۱۷/۰۹/۲۰۰۹

خلفیانو – پرچمیانو بیا مو مبارک شه!!!

پرون ماښام چارشنبه د سپتمبر د میاشتې ۱۶ د بیات نړیوال تلویزیوني شبکې یو خبر تیر کړ، چې سیوا د یو شمیر افغاني ملي خاښانو او انسان وژوونکو څخه نوره د هر افغان زړه به ورته ډېر دردیدلای وي. د پخوانیو ډلپیزو قبرونو په دوام کې بیا یو قبر دا وار د گران هیواد افغانستان د کندز ولایت د علی آباد ولسوالۍ د زاره ښار په سیمه کې، کوم وخت چې یو بلدوزر د شگې د رایستو لپاره کیندنې کولې، وموندل شو. په دې ډلپیز قبر کې د ډیرشو مریو جسدونه ښکاره شوي، او د سیمې استوګنو او خپلوانو بعضی کسان ورڅخه پېرندي هم دي. په راپور کې راغلي، چې ورته د کمونیستي پرچمۍ - خلقي په وینې بهوونکي بهیر کې عملي شوي ده. پرون د خبر په جریان کې ما ولیدل، چې د هغو قربانیانو ورته هلته ورته راغلي ول او یو سپین گيري هیواد وال د هغه مظلومي صحنې په لیدلو خپل ځادر مخ ته ورپورته کړ، او خپلې د سترگو اوښکې یې پرې پاکولې؟! شاید چې له کومې واضحه علامې څخه یې خپل مری پېرندي وي، او هغه تیرې صحنې د ژوند یې یو دم مخ کې ورته مجسمې شوي وي؟!

ای خلیانو او پرچمیانو! آخر ولې؟ ای خاښانو، ای جانیانو!! د یوه انسان څخه د ژوند اخیستل! دا خو صرف د انسان د خالق حق کار دی. آیا تاسو د دغو وژل شویو انسانانو خدایان واست؟ دا چې دا افغانان تاسو په ډلپیز شکل تر خاورو لاندې منډلي، دا پخپله د دې عمل سپین ثبوت دی، چې تاسو جنایتکارانو هغوی محاکمه کړي ندي، او یوازې مو بدون د پوښتنې او د هغوی د دفاعيې د اوریدو هغوی وژلي او بیا مو د ژویو په څیر په یوه ځای کې تر خاورو لاندې کړي دي. لعنت دې پر تاسو وطنپرستانو؟؟ او انقلابونو؟؟ وي.

هیواد پلورونکو پرچمیانو او خلیانو! زما ښه په یاد دي، ستاسو د انقلاب؟؟ د بري دوهمه د جمعي ورځ د ۱۳۵۷ هجري لمریز کال د ثور ۸ نیټه وه. زه هغه وخت د ښوونځي د یوولسم صنف زده کوونکی وم. د الله پاک نه مې مشکور یم چې ما تر هغه ورځې پورې نه د نورمحمد تره کی او نه د ببرک کارمل نوم سره آشنایی لرله. هغه وخت زما یو ورور د کابل د څلورمې زغره والي قواء کې په عسکري خدمت بوخت وه. زه په لوی تشویش د هغې جمعي په سهار د کابل د پښتونستان واک ته راغلم. د ارگ په استقامت د خیبر هوټل شمالی برخه کې یو ټانک ځای پر ځای شوی او د اوضاع څارنه یې کوله. ټانکسټ افسر یو بریتو ځوان او برابر ونه یې وه. آرام او مطمئن یې د خپلې واسطې څخه خلکو ته کتل. کله به جدي شو او کله به یې چې د خلکو د خوښۍ احساسات لیدل یو څه موسکا به یې په شونډو کې رابنکاره کیده. ما یو څه جرأت وکړ او ځان مې دې افسر ورنژدې کړ، او ومې پوښتل: آیا تاسو د څلورمې زغره والي قواء مربوط یاست؟ افسر جدي شو، او وی ویل: ولې؟ ما ژر ورغبرګه کړه، چې صاحب، زه د خپل یو ورور معلومات تاسو څخه کوم، چې هغه ژوندی دی او کنه؟ افسر بیرته څه آرام شو او د نوم پوښتنه یې وکړه. ما د خپل ورور نوم او آدرس ورته توضیح کړ. افسر په یو څه اطمینان وویل: هو! هغه سرباز ژوندی او اوس په قواء کې دی. دا زما لپاره یو لوی د تسلی او خوشحالي خبر وه. په دوام هغه څه چې ماته یوه خاطره ده، ما ولیدل، چې په دوو نوبتو کې زمونږ افغان هیواد وال چې عادي جامې یې په تن وي، سره د کاغذي آمیل د گلانو دغه ټانکسټ افسر ته راغلل او په ډیره مینه او حتی درنښت یې ورسره د گلانو آمیلونه د دې افسر په غاړه کې ورواچول. افسر په مناسبو احساساتو گلان مربوط سپاهی ته ورکړل او هغه سرباز د ټانک د توپ په میل کې خورند کړل.

رښتيا چې يوه د خوشحالي فضا وه، اما څوك خبر وه، چې آخر دې كار بل څه دي، هم هغه دم ما واوريدل چې يو افغان هغه بل ته وويل: خوب شد كه از اي خاندان نادري كي خلاص شدیم. ما چې د نادري خاين كور سره نفرت د خپل گران پلار څخه په ارث هم وړي وه، دې افغانانو ته ورنژدې شوم، او ورته مي وويل: بلي شكر دي، چې د نادري كور د آخري كس داوود شاه څخه بي غمه شولو....!! بيا زه په خپله مخه ولاړم.

اوس زه د يوه افغان په حيث د خلق او پرچم د رهبري نه پوښتم، چې تاسو كه څه هم په يوه پوځي كودتا قدرت ترلاسه كړ او د افغانستان خلكو په اكثريت سره دا چې د نادر ظالمة او ملت دښمنه كورنۍ مو د تاريخ كندې ته ورغوزاره كړه، خوښ ول، نو تاسو ولي دا هيواد وال بيا وژل؟؟ تاسو ته بهترين چانس د خدمت كولو په لاس درغلي وه. كه تاسو عقل لرلي، كه تاسو سياسي اخلاق لرلي، كه تاسو د افغانستان مهم جغرافيايي موقعيت په نظر كي نيولي واي، كه تاسو دا كيبرو رهبرانو خپله ټولنه دقيقه مطالعه كړي واي، كه تاسو د خپلو وطنوالو په مذهبي مقدساتو تيري نه واي كړي، كه تاسو د روسي سوسيال امپرياليزم غلامي نه واي قبوله كړي، دا چې تاسو په شخصي ژوند كي ايډياليسټ كه ماترياليسټ واست، هغه د هر چا خپل مسؤليت دي، ليكن تاسو څنگه حتي د خپلو پلارونو د اسلامي عقيدې په مقابل كي عمل كاوه، آيا د دې څخه بل جهالت او پاگل توب به نور څنگه وي....!!

تاسو پوره ځوارلس كاله د افغانستان دولتي قدرت په لاس كي وه، آيا تاسو همدا ځوارلس كاله د افغانستان په مادي او معنوي تخريب او وړانتيا كي تير نه كړل؟ آيا تاسو د دې تنظيمي اسلامي گيډرلو څخه په پاكستان كي زمريان او لوي تاجران او ميليونران جوړ نه كړل؟ آيا تاسو د خپلو خاينو او نه ملي اعمالو په تر سره كولو افغانان بيرته د نادري خاندان د حاكميت په ارمان نه كړل؟ آيا تاسو په خپلو جنايتونو سره مجرم ظاهر شاه د ملت د بابا ؟ مقام ته ونه رساوه؟ آيا تاسو د سردار داوود شاه څخه ملي فهران جوړ نه كړ؟ آيا تاسو دا ځوارلس كاله ، مرگ بر امپرياليزم!! ناري نه وهلي؟ او اوس سيوا د يو څو رهبرانو څخه، چې روسيه كي پراته دي، نور ټول د غربي امپرياليزم په دستر خوان مري نه وهي؟؟

پس لعنت دي پر تاسو وي، او د هغې ورځې په انتظار چې تاسو د پرولتاريا رهبران؟؟ سره د اسلامي شياطينو د ملت محكمې ته ودرول شي....

د افغانستان د رښتینو شهیدانو او مبارزینو روحونه بناد غواړم.